

## مجلس عاملہ کی قراردادیں

وفاق المدارس العربیہ پاکستان کی مجلس عاملہ کا اجلاس زیر صدارت حضرت مولانا سلیم اللہ خان، صدر وفاق المدارس العربیہ پاکستان، مورخہ 4 شعبان المعظم 1428ھ مطابق 18 اگست 2007ء دارالعلوم کراچی میں منعقد ہوا، جس میں مندرجہ ذیل حضرات نے شرکت کی:

نمبر شمار	نام
۱	حضرت مولانا سلیم اللہ خان مہتمم جامعہ فاروقیہ شاہ فیصل کالونی کراچی نمبر ۲۵ (صدر وفاق)
۲	حضرت مولانا ڈاکٹر عبدالرزاق اسکندر، مہتمم جامعہ العلوم الاسلامیہ بنوری ٹاؤن کراچی (نائب صدر)
۳	حضرت مولانا مفتی محمد رفیع عثمانی، صدر جامعہ دارالعلوم کراچی نمبر ۱۴
۴	حضرت مولانا مفتی محمد تقی عثمانی صاحب، نائب صدر جامعہ دارالعلوم کراچی
۵	حضرت مولانا انوار الحق صاحب، نائب مہتمم دارالعلوم حقانیہ اکوڑہ خشک (مرحد)
۶	حضرت مولانا حافظ فضل الرحیم، نائب مہتمم جامعہ اشرفیہ لاہور
۷	حضرت مولانا زروئی خان، صدر جامعہ احسن العلوم گلشن اقبال نمبر ۲ کراچی
۸	حضرت مولانا قاری محمد حنیف جالندھری صاحب مہتمم جامعہ خیر المدارس ملتان (ناظم امور)
۹	حضرت مولانا عبدالغفور حیدری، سیکرٹری جنرل جمعیت علمائے اسلام پاکستان
۱۰	حضرت مولانا عبدالغفور قاسمی، مہتمم دارالقیاض الہاشمیہ سجاول ضلع ٹھٹھہ (سندھ)
۱۱	حضرت مولانا مشرف علی تھانوی صاحب، مہتمم دارالعلوم الاسلامیہ لاہور (خازن)
۱۲	حضرت مولانا عبدالمجید صاحب، شیخ الحدیث جامعہ اسلامیہ باب العلوم کھرڈپک ضلع خانیوال
۱۳	حضرت مولانا قاضی عبدالرشید صاحب، مہتمم دارالعلوم فاروقیہ راوالپنڈی (ناظم)
۱۴	حضرت مولانا مفتی محمد طیب صاحب، مہتمم جامعہ اسلامیہ المدادیہ فیصل آباد
۱۵	حضرت مولانا محمد یوسف صاحب، مہتمم دارالعلوم الحیدیہ شہدادپور (سندھ)

حضرت مولانا ذوالترسیب الرحمن صاحب، ناظم جامعہ عربیہ مفتاح العلوم حیدرآباد (ناظم)	۱۶
حضرت مولانا محمد ادریس صاحب، صدر مدرس جامعہ عربیہ انوار العلوم نوشہرہ و فیروز (سندھ)	۱۷
حضرت مولانا عطاء اللہ شہاب صاحب، استاد جامعہ اسلامیہ نصرت الاسلام گلگت	۱۸
حضرت مولانا محمد قاسم صاحب، مہتمم دارالعلوم اسلامیہ عربیہ شیرگڑھ ضلع مردان (سرحد)	۱۹
حضرت مولانا مفتی طاہر مسعود صاحب، مہتمم جامعہ مفتاح العلوم سرگودھا	۲۰
حضرت مولانا عبدالجبار صاحب، مہتمم مدرسہ قاسمیہ مظفر گڑھ	۲۱
حضرت مولانا قاری خیب احمد صاحب، مہتمم جامعہ خفیہ تعلیم الاسلام، جہلم	۲۲
حضرت مولانا قاری عبدالرحمن صاحب، مہتمم دارالعلوم کبیر والا ضلع خانیوال	۲۳
حضرت مولانا مفتی عطاء الرحمن، مہتمم جامعہ مدنیہ بہاولپور	۲۴
حضرت مولانا مفتی کفایت اللہ صاحب، مہتمم مدرسہ تعلیم القرآن مانسہرہ	۲۵
حضرت مولانا مفتی صلاح الدین صاحب، مہتمم دارالعلوم چمن (بلوچستان)	۲۶
حضرت مولانا قاضی محمود الحسن صاحب، مہتمم دارالعلوم اسلامیہ مظفرآباد (آزاد کشمیر)	۲۷
حضرت مولانا سعید یوسف صاحب، مہتمم جامعہ تعلیم القرآن پلندری (آزاد کشمیر)	۲۸

اجلاس میں سانحہ لال مسجد، اس سے پیدا ہونے والے مسائل اور اس سلسلے میں مجلس شوریٰ کے فیصلوں کی روشنی میں وفاق المدارس العربیہ پاکستان کے کردار پر مفصل غور و خوض کیا گیا، اور مجلس عاملہ نے مندرجہ ذیل قراردادیں منظور کیں:

- ۱۔ مجلس عاملہ کا یہ اجلاس لال مسجد اور جامعہ حفصہ پر ظالمانہ اور وحشیانہ آپریشن کی پرزور مذمت کرتے ہوئے وفاق المدارس العربیہ پاکستان کی طرف سے سپریم کورٹ میں اس کے ذمہ داروں کے خلاف قانونی کارروائی کی مکمل حمایت کرتا ہے۔
- ۲۔ مجلس عاملہ کا یہ اجلاس حکومت سے مطالبہ کرتا ہے کہ وہ اس سانحے میں لاپتہ افراد کو فوری طور پر بازیاب کرے اور مولانا عبدالعزیز دو دیگر گرفتار شاگردان کے خلاف جھوٹے مقدمات ختم کر کے انہیں فوری طور پر رہا کرے۔
- ۳۔ مجلس عاملہ کا یہ اجلاس مطالبہ کرتا ہے کہ لال مسجد میں مولانا عبدالعزیز کو امام و خطیب مقرر کر کے مسجد کو نمازوں کے لیے فوری طور پر کھولا جائے۔
- ۴۔ مجلس عاملہ کا یہ اجلاس جامعہ حفصہ کے انہدام کی بلا جواز کارروائی کی شدید مذمت کرتا ہے، جس کے ذریعے آپریشن میں روار کھے جانے والے ظلم و بربریت کی شہادتیں مٹانے کی کوشش کی گئی ہے اور مطالبہ کرتا ہے کہ حکومت جامعہ حفصہ کی عمارت از سر نو تعمیر کرے اور وہاں درس و تدریس کے سلسلے کو بحال کیا جائے۔
- ۵۔ مجلس عاملہ کا یہ اجلاس مطالبہ کرتا ہے کہ جامعہ فریدیہ کا محاصرہ فوری طور پر ختم کر کے وہاں تعلیمی سرگرمیوں کو بحال کیا جائے۔

۶۔ مجلس عاملہ کے اجلاس میں یہ فیصلہ کیا گیا ہے کہ مندرجہ بالا تمام مطالبات پر عملدرآمد کرانے کے لیے وفاق المدارس العربیہ پاکستان ایک طرف مضبوط قانونی اور عدالتی کارروائی کرے گا اور دوسری طرف رائے عامہ کو منظم کرنے اور ان مطالبات کو موثر بنانے اور منوانے کے لیے ملک گیر احتجاجی مہم چلائے گا، جس کے تحت کلکی، صوبائی اور ضلعی سطح پر علماء کونشن منعقد کیے جائینگے۔ اس سلسلے میں پہلا کونشن یکم ستمبر 2007ء کو اسلام آباد میں منعقد ہوگا۔

۷۔ مجلس عاملہ کا یہ اجلاس ان تمام کوششوں کی بھرپور حمایت کرتا ہے جو وفاق المدارس العربیہ پاکستان کی اعلیٰ قیادت نے جامعہ ہضہ کے معاملہ میں مختلف مراحل پر سرانجام دیں اور ان پر خلوص کوششوں کو حکومت کی طرف سے جس طرح سبوتاژ کیا گیا اس کی پرزور مذمت کر کے اس بات کا واضح اعلان کرتا ہے کہ لال مسجد اور جامعہ ہضہ پر وحشیانہ آپریشن کی تمام تر ذمہ داری حکومت پر عائد ہوتی ہے، اور اس سلسلہ میں بعض حلقوں کی طرف سے وفاق المدارس پر جو اعتراضات کیے جا رہے ہیں وہ اس سانحے کے اصل ذمہ داروں سے توجیہ ہٹانے کی کوشش میں کیے جا رہے ہیں۔

۸۔ مجلس عاملہ کا یہ اجلاس ”وفاق المدارس العربیہ پاکستان“ کی موجودہ قیادت پر مکمل اور بھرپور اعتماد کا اظہار کرتا ہے اور جن بعض عناصر نے مجلس شوریٰ کے فیصلے کے برخلاف، وفاق المدارس العربیہ پاکستان یا اس کی قیادت کے بارے میں غیر ذمہ دارانہ بیانات دیئے یا فتنہ انگیز اقدامات کیے، ان کے اس اقدام کی شدید مذمت کرتے ہوئے واضح کرتا ہے کہ درحقیقت ان اقدامات سے دینی مدارس کے مضبوط اتحاد میں رخسہ ڈالنے کی دانستہ یا نادانستہ کوشش کی جا رہی ہے جو انشاء اللہ تعالیٰ کامیاب نہیں ہوگی۔

۹۔ ملک بھر کے دینی مدارس میں تقریباً ایک لاکھ اسی ہزار طلبہ و طالبات نے جس یکجہتی و یکسوئی سے وفاق کے تحت منعقدہ امتحانات میں شرکت کی، اس پر مجلس عاملہ کا یہ اجلاس ان تمام مدارس کے منتظمین، اساتذہ اور طلبہ و طالبات کو مبارکباد پیش کرتا ہے، جنہوں نے اپنے اس نظم و ضبط اور اتحاد سے نہ صرف وفاق المدارس العربیہ پاکستان پر اپنے مضبوط اعتماد کا اظہار کیا ہے بلکہ ان کوششوں کو بھی مسترد کر دیا ہے جو وفاق کے اتحاد میں رخسہ اندازی کے لیے کی گئی تھیں۔

۱۰۔ وفاق کی مجلس عاملہ کا یہ اجلاس تمام دینی مدارس سے یہ اپیل کرتا ہے کہ وہ پوری یکسوئی کے ساتھ اپنی تعلیمی و تبلیغی سرگرمیوں میں مصروف ہوں اور اس پر آشوب دور میں اللہ تبارک و تعالیٰ کی نصرت حاصل کرنے کے لیے رجوع الی اللہ، کثرت ذکر اور دعاؤں کا اہتمام کریں جو ان دینی مدارس کا اصل سرمایہ اور اس کی اصل محتاج ہیں۔

